

## ಪ್ರವಾದಿ ಚರಿತ್ರೆ - ಉಹುದ್ ಯುದ್ಧ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಬಾಹ್ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 08-03-2024 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ  
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ  
 الْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
 اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುದ್, ತಅವ್ಬುದ್ ಮತ್ತು ಸೂರತುಲ್ ಫಾತಿಹಾ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹ ತಆಲಾ ಬಿನಸ್‌ರಹಿಲ್ ಅದ್ಬೀರ್ಯ್, ಹೀಗೆ ಹೇಳಿದರು:)

ಉಹುದ್ ಯುದ್ಧದಲ್ಲಿ ಸಹಾಬಿಯಾದ ಹರ್ಯಾತ್ ಸಅದ್<sup>(೧)</sup> ಮಾಡಿದ ದುಆ ಸ್ವೀಕಾರಗೊಳ್ಳಲಿಕ್ಕಾಗಿ ಹರ್ಯಾತ್ ಪೈಗಂಬರ್<sup>(೨)</sup> ಮಾಡಿದ ದುಆ ಮತ್ತು ಅದರ ಸ್ವೀಕಾರದ ಪ್ರಸ್ತಾಪ ಹೀಗಿದೆ: ಆಯಿಶ್ ಬಿನ್ತ್ ಸಅದ್<sup>(೧)</sup> ತನ್ನ ತಂದೆಯಾದ ಹರ್ಯಾತ್ ಸಅದ್<sup>(೧)</sup>ರಿಂದ ಇದನ್ನು ವರದಿ ಮಾಡಿರುವರು. ಹರ್ಯಾತ್ ಸಅದ್<sup>(೧)</sup> ಹೇಳುತ್ತಾರೆ: ಜನರು ಹಿಂತಿರುಗಿ ಪುನಃ ದಾಳಿ ನಡೆಸಿದಾಗ, ಅವರನ್ನು ಸ್ವತಃ ದೂರ ಮಾಡುವುದರಲ್ಲಿ ಯಶಸ್ವಿಯಾಗುವೆನು ಅಥವಾ ಶಹೀದ್ ಆಗುವೆನು ಎಂದು ನಾನು ಯೋಚಿಸಿದೆ. ಅಜಾನಕ್ಕಾಗಿ ನಾನು ಕೆಂಪು ಮುಖದ ಒಬ್ಬ ವ್ಯಕ್ತಿಯನ್ನು ಕಂಡೆನು. ಮುಶ್ರಿಕರು ಅವರ ಮೇಲೆ ಮೇಲುಗೈ ಸಾಧಿಸಬಹುದಾಗಿತ್ತು. ಅಷ್ಟರಲ್ಲಿ ಅವರು ತನ್ನ ಕೈಯನ್ನು ಕಲ್ಲುಗಳಿಂದ ತುಂಬಿ ಅವರ ಕಡೆಗೆ ಎಸೆದರು. ಅಜಾನಕ್ಕಾಗಿ ಆ ವ್ಯಕ್ತಿಯು ಮತ್ತು ನನ್ನ ನಡುವೆ ಮಿಖ್‌ದಾದ್<sup>(೩)</sup> ಬಂದರು. ಅವರು ಹೇಳಿದರು: ಆ ವ್ಯಕ್ತಿ ರಸೂಲುಲ್ಲಾಹ್<sup>(೪)</sup> ಆಗಿದ್ದರು ಮತ್ತು ಅವರು ನಿಮ್ಮನ್ನು ಕರೆಯುತ್ತಿದ್ದರು. ಆಗ ನನಗೆ ಯಾವುದೇ ಕಷ್ಟತೆ ತಲುಪಿಲ್ಲ ಎಂಬ ರೀತಿಯಲ್ಲಿ ನನಗೆ ಅನಿಸಿತು. ನಾನು ಬೇಗನೇ ಎದ್ದು ನಿಂತು ಹರ್ಯಾತ್ ಪೈಗಂಬರ್<sup>(೨)</sup>ರ ಬಳಿಗೆ ಹೋದೆನು. ಅವರು ನನ್ನನ್ನು ತನ್ನ ಮುಂದೆ ಕುಳಿರಿಸಿದರು. ನಾನು ಬಾಣ ಬಿಡಲು ತೊಡಗಿದೆನು ಮತ್ತು ನಾನು ಹೀಗೆ ದುಆ ಮಾಡುತ್ತಿದ್ದೆ: ಹೇ ಅಲ್ಲಾಹ್, ಇದು ನಿನ್ನ ಬಾಣವಾಗಿದೆ. ನೀನು ಇದರಿಂದ ನಿನ್ನ ಶತ್ರುಗಳನ್ನು ವಧಿಸು. ಆಗ ಹರ್ಯಾತ್ ಪೈಗಂಬರ್<sup>(೨)</sup> ಹೀಗೆ ಹೇಳುತ್ತಿದ್ದರು: ಹೇ ಅಲ್ಲಾಹ್, ನೀನು ಸಅದ್‌ನ ದುಆವನ್ನು ಸ್ವೀಕಾರ ಮಾಡು. ಹೇ ಅಲ್ಲಾಹ್, ಸಅದ್‌ನ ನಿಶಾನೆಯನ್ನು ಸರಿಪಡಿಸು. ಹೇ ಸಅದ್, ನಿನಗಾಗಿ ನನ್ನ ತಾಯಿ ತಂದೆ ಅರ್ಪಿತ. ಹರ್ಯಾತ್ ಮಿರ್ಬಾಹ್ ಬಶೀರ್ ಅಹ್ಮದ್ ಸಾಹಿಬ್<sup>(೫)</sup> ಹೀಗೆ ಬರೆದಿರುವರು: ಸಅದ್ ಬಿನ್ ವಖಾಸ್<sup>(೬)</sup> ತನ್ನ ಮರಣದ ವರೆಗೂ ಈ ವಾಕ್ಯವನ್ನು ಬಹಳ ಹೆಮ್ಮೆಯಿಂದ ಹೇಳಿಕೊಳ್ಳುತ್ತಿದ್ದರು.

ಹರ್ಯಾತ್ ಪೈಗಂಬರ್<sup>(೨)</sup>ರ ಆದೇಶ ಪ್ರಕಾರ ಹರ್ಯಾತ್ ಉಮರ್<sup>(೭)</sup> ಸತ್ಯನಿಷೇಧಿಗಳ ದಾಳಿಯನ್ನು ಹೇಗೆ ವಿಫಲಗೊಳಿಸಿದರು ಎಂಬುದರ ಬಗ್ಗೆ ಪ್ರಸ್ತಾಪವಿದೆ. ಹರ್ಯಾತ್ ಪೈಗಂಬರ್<sup>(೨)</sup> ಸಹಾಬಿಯರ ಸಂಘದ ಜೊತೆಗೆ ಪರ್ವತದಲ್ಲಿ

ನಿಂತಿದ್ದಾಗ ಅಜಾನಕ್ಕಾಗಿ ಖಾಲಿದ್ ಬಿನ್ ವಲೀದ್‌ರ ನೇತೃತ್ವದಲ್ಲಿ ಮಿರೈಶಿನ ಒಂದು ಸಂಘ ಪರ್ವತದ ಮೇಲಕ್ಕೆ ತಲುಪಿತು. ಶತ್ರುಗಳು ಮೇಲೆ ಬರುವುದನ್ನು ಕಂಡು ಹರ್ಯಾತ್ ಪೈಗಂಬರ್<sup>(೨)</sup> ಹೀಗೆ ದುಆ ಮಾಡಿದರು: ಹೇ ಅಲ್ಲಾಹ್, ಅವರು ನಮ್ಮ ಮೇಲೆ ವಿಜಯ ಸಾಧಿಸುವುದು ಸರಿಯಲ್ಲ. ಹೇ ಅಲ್ಲಾಹ್, ನಿನ್ನ ಮೂಲಕವಲ್ಲದೇ ನಮಗೆ ಬೇರೆ ಯಾವುದೇ ಶಕ್ತಿ ಮತ್ತು ಸಾಮರ್ಥ್ಯವಿಲ್ಲ. ಅದೇ ವೇಳೆ ಹರ್ಯಾತ್ ಉಮರ್ ಫಾರೂಖ್<sup>(೮)</sup> ಮುಹಾಜಿರರ ಒಂದು ಸಂಘದೊಂದಿಗೆ ಅವರನ್ನು ಎದುರಿಸಿದರು ಮತ್ತು ಹಿಂದಕ್ಕೆ ತಳ್ಳಿ ಶತ್ರುಗಳನ್ನು ಪರ್ವತದಿಂದ ಕೆಳಗೆ ಇಳಿಯುವಂತೆ ಮಾಡಿದರು. ಈ ಘಟನೆಗೆ ಸಂಬಂಧಿಸಿ ಅಲ್ಲಾಹನ ಆಜ್ಞೆ ಹೀಗೆ ಅವತೀರ್ಣಗೊಂಡಿತು: **ವಲಾ ತಹಿನೂ ವಲಾ ತಹ್‌ರ್ಯುನೂ, ಅಂತುಮುಲ್ ಅಲ್‌ಲೌನ ಇನ್‌ಕುಂತುಮ್ ಮುಲ್ ಮಿನೀನ್.** ಅರ್ಥ: ನೀವು ಬಲಹೀನತೆಯನ್ನು ತೋರಿಸಬೇಡಿರಿ ಮತ್ತು ದುಃಖಿಸಬೇಡಿರಿ. ನೀವು ಸತ್ಯವಿಶ್ವಾಸಿಗಳಿಂದಾದರೆ ಖಂಡಿತವಾಗಿಯೂ ನೀವೇ ಮೇಲುಗೈ ಸಾಧಿಸುವಿರಿ.

ಗಾಯಾಳುವಾಗಿದ್ದು ಕೂಡ ಹರ್ಯಾತ್ ಪೈಗಂಬರ್<sup>(೨)</sup> ಸಹಾಬಿಯರ ಕುರಿತು ಚಿಂತಿತರಾಗಿದ್ದರು ಎಂಬುದರ ಬಗ್ಗೆ ಹರ್ಯಾತ್ ಆಯಿಶ್<sup>(೯)</sup> ವರದಿ ಹೀಗೆ ಮಾಡಿರುವರು: ಉಹುದಿನ ದಿವಸದ ಬಗ್ಗೆ ಪ್ರಸ್ತಾಪಿಸುವಾಗ, ಅಂದಿನ ಪೂರ್ತಿ ದಿನ ತಲ್‌ಹರದ್ದಾಗಿತ್ತು ಎಂದು ಹರ್ಯಾತ್ ಅಬೂಬಕರ್<sup>(೧೦)</sup> ಹೇಳುತ್ತಿದ್ದರು. ಅನಂತರ ಅದರ ಬಗ್ಗೆ ವಿವರಿಸುತ್ತಾ ಹರ್ಯಾತ್ ಅಬೂಬಕರ್<sup>(೧೦)</sup> ಹೇಳುತ್ತಾರೆ: ಉಹುದಿನ ದಿನದಂದು ಹರ್ಯಾತ್ ಪೈಗಂಬರ್<sup>(೨)</sup>ರ ಬಳಿಗೆ ಮರಳಿ ಹೋದವರಲ್ಲಿ ನಾನು ಸಹ ಇದ್ದೆನು. ಹರ್ಯಾತ್ ಪೈಗಂಬರ್<sup>(೨)</sup>ರ ಕೆಳಗಿನ ಮುಂಭಾಗದ ಹಲ್ಲು ಮುರಿದಿರುವುದನ್ನು ಮತ್ತು ಮುಖ ಗಾಯಗೊಂಡಿರುವುದನ್ನು ನಾನು ಕಂಡೆನು. ಹರ್ಯಾತ್ ಪೈಗಂಬರ್<sup>(೨)</sup>ರ ಅನುಗ್ರಹಿತ ಮುಖದಲ್ಲಿ ಶಿರಸ್ತ್ರಾಣದ ಕಂಬಿಗಳು ನುಗ್ಗಿದ್ದವು. ಹರ್ಯಾತ್ ಪೈಗಂಬರ್<sup>(೨)</sup> ಹೇಳಿದರು: ನೀವು ನಿಮ್ಮ ಸಂಗಡಿಗ, ಎಂದರೆ ತಲ್‌ಹರಿಗೆ ಸಹಾಯ ಮಾಡಿರಿ. (ಹುರ್ರೂರ್ ಹೇಳಿದರು:) ಈ ಘಟನೆಗಳಲ್ಲಿ ಕೆಲವನ್ನು ಹಿಂದೆ ಕೂಡ ಹೇಳಿದ್ದೇನೆ. ಕೆಲವಲ್ಲಿ ಏನಾದರೂ ಹೊಸ ಸಂಗತಿಗಳು ಇರುತ್ತವೆ, ಏನಾದರೂ ಕೆಲವು ಹೊಸ ವಾಕ್ಯಗಳು ಇರುತ್ತವೆ. ಸ್ವಲ್ಪ ವಿಭಿನ್ನವಾದ ಶೈಲಿಯಾಗಿರುತ್ತದೆ. ಆದ್ದರಿಂದ ಪುನಃ ವಿವರಿಸುತ್ತಿದ್ದೇನೆ.

ಮದೀನದ ಮಹಿಳೆಯರ ಸಹನೆ ಮತ್ತು ಸಂತೃಪ್ತಿಯ ಮಾದರಿಗಳ ಬಗ್ಗೆ ಕೆಲವು ಉದಾಹರಣೆಗಳಿವೆ. ಉಹುದ್ ಯುದ್ಧದ ನಂತರ ಹರ್ಯಾತ್ ಪೈಗಂಬರ್<sup>(೨)</sup> ಮದೀನಕ್ಕೆ ಮರಳಿದಾಗ ಹರ್ಯಾತ್ ಮುಸ್‌ಅಬ್ ಬಿನ್ ಉಮೈರ್<sup>(೧೧)</sup>ರ ಪತ್ನಿಯಾದ ಹಮ್‌ನ ಬಿನ್ತ್ ಜಹಶ್<sup>(೧೨)</sup>ರಿಗೆ ಅವರ ಸಹೋದರ ಮತ್ತು ಅವರ ಮಾವನ ಶಹಾದತಿನ ವಾರ್ತೆಯನ್ನು ಜನರು ತಿಳಿಸಿದಾಗ ಅವರು ಇನ್ನಾ ಲಿಲ್ಲಾಹಿ ವ ಇನ್ನಾ ಇಲೈಹಿ ರಾಜಿಲೂನ್

ಎಂದು ಹೇಳಿದರು. ಆದರೆ ಅವರ ಪತಿಯ ಶಹಾದತಿನ ಸುದ್ದಿ ತಿಳಿಸಿದಾಗ ಅವರು ಅಯ್ಯೋ ಎಂದು ಹೇಳಿ ಅಳಲಾರಂಭಿಸಿದರು. ಅವರು ಅಸಮಾಧಾನಗೊಂಡರು ಹಾಗೂ ಖೇದವನ್ನು ಪ್ರಕಟಿಸಿದರು. ನೀವೇಕೆ ಹೀಗೆ ಮಾಡಿದ್ದೀರಿ ಎಂದು ಅವರೊಡನೆ ಕೇಳಲಾದಾಗ, ಹರ್ಷರತ್ ಹಮಾನ ಹೇಳಿದರು: ನಾನು ಕೇವಲ ನನ್ನ ಪತಿಗಾಗಿ ಅಯ್ಯೋ ಎಂದು ಹೇಳಿದೆ. ಏಕೆಂದರೆ ನನಗೆ ಅವರ ಮಕ್ಕಳು ಅನಾಥರಾಗಿರುವುದು ನೆನಪಿಗೆ ಬಂದಿತ್ತು. ಆದ್ದರಿಂದ ನಾನು ಚಿಂತಿತಳಾದೆ. ಚಿಂತಿತಳಾದ ಸ್ಥಿತಿಯಲ್ಲಿ ನನ್ನ ನಾಲಗೆಯಿಂದ ಈ ಪದ ಹೊರಟಿತು. ಇದನ್ನು ಆಲಿಸಿದಾಗ ಹರ್ಷರತ್ ಪೈಗಂಬರ್<sup>(ಸ)</sup> ಮುಸ್‌ಅಬ್<sup>(ಲ)</sup>ರ ಮಕ್ಕಳಿಗಾಗಿ ಹೀಗೆ ದುಆ ಮಾಡಿದರು: ಹೇ ಅಲ್ಲಾಹ್, ಅವರ ಪಾಲಕರು ಮತ್ತು ಹಿರಿಯರು ಅವರೊಂದಿಗೆ ವಾತ್ಸಲ್ಯ ಮತ್ತು ಅನುಕಂಪ ತೋರಿಸುವವರಾಗಲಿ ಹಾಗೂ ಅವರೊಂದಿಗೆ ಉತ್ತಮವಾಗಿ ವರ್ತಿಸುವವರಾಗಲಿ.

ಹರ್ಷರತ್ ಹಿಂದ್<sup>(ಲ)</sup>ರಿಗೆ ಅವರ ಪತಿ, ಸಹೋದರ ಮತ್ತು ಪುತ್ರನ ಶಹಾದತಿನ ಬಗ್ಗೆ ಗೊತ್ತಾದಾಗ ಮೂವರನ್ನೂ ಒಂಟಿಯ ಮೇಲೆ ಇರಿಸಿ ದಫನ್ ಮಾಡಲು ಮದೀನದ ಕಡೆಗೆ ಹೋಗುತ್ತಿದ್ದರು. ಒಂಟಿ ಹೋಗುವ ದಿಕ್ಕನ್ನು ಮದೀನದ ಕಡೆಗೆ ಮಾಡಲಾಗುವಾಗ ಅದು ಕುಳಿತುಕೊಳ್ಳುತ್ತಿತ್ತು ಮತ್ತು ಒಂಟಿ ಹೋಗುವ ದಿಕ್ಕನ್ನು ಉಹುದಿನ ಕಡೆಗೆ ಮಾಡಲಾಗುವಾಗ ಅದು ಬೇಗಬೇಗನೇ ಹೋಗುತ್ತಿತ್ತು. ಹರ್ಷರತ್ ಹಿಂದ್<sup>(ಲ)</sup> ರಸೂಲುಲ್ಲಾಹ್<sup>(ಸ)</sup>ರ ಬಳಿಗೆ ಹೋದರು ಮತ್ತು ಅವರಿಗೆ ಇದರ ಬಗ್ಗೆ ತಿಳಿಸಿದರು. ಹರ್ಷರತ್ ಪೈಗಂಬರ್<sup>(ಸ)</sup> ಹೇಳಿದರು: ಇದು ನಿಯೋಜಿತ ಒಂಟಿಯಾಗಿದೆ. ಎಂದರೆ, ಇದು ಮದೀನದ ಕಡೆಗೆ ಹೋಗದಂತೆಯೂ ಮತ್ತು ಉಹುದಿನ ಕಡೆಗೆ ಹೋಗುವಂತೆಯೂ ಅಲ್ಲಾಹನು ಮಾಡಿದ್ದಾನೆ. ಹರ್ಷರತ್ ಪೈಗಂಬರ್<sup>(ಸ)</sup> ಕೇಳಿದರು: ಯುದ್ಧಕ್ಕೆ ಹೋಗುವುದಕ್ಕೆ ಮುಂಚಿತವಾಗಿ ನಿನ್ನ ಪತಿ ಏನಾದರೂ ಹೇಳಿದ್ದರೇ? ಹರ್ಷರತ್ ಹಿಂದ್<sup>(ಲ)</sup> ಹೇಳಿದರು: ಅವರು ಉಹುದಿನ ಕಡೆಗೆ ಹೊರಡುವಾಗ ಖಿಬ್ದದ ದಿಕ್ಕಿಗೆ ಮುಖ ಮಾಡಿಕೊಂಡು ಹೀಗೆ ಹೇಳಿದ್ದರು: ಹೇ ಅಲ್ಲಾಹ್, ನನ್ನನ್ನು ನನ್ನ ಕುಟುಂಬದ ಕಡೆಗೆ ಲಜ್ಜಿತನಾಗಿ ಮರಳಿಸಬೇಡ ಮತ್ತು ನನಗೆ ಶಹಾದತಿನ ಸೌಭಾಗ್ಯವನ್ನು ದಯಪಾಲಿಸು. ಆಗ ಹರ್ಷರತ್ ಪೈಗಂಬರ್<sup>(ಸ)</sup> ಹೇಳಿದರು: ಒಂಟಿ ಹೋಗದಿರಲು ಕಾರಣ ಇದೇ ಆಗಿದೆ. ಹೇ ಅನ್ಸಾರ್ ಸಮೂಹವೇ, ನಿಮ್ಮಲ್ಲಿ ಕೆಲವು ಸಜ್ಜನರು ಇರುವರು. ಅವರು ಅಲ್ಲಾಹನ ಆಣೆ ಹಾಕಿ ಏನಾದರೂ ಹೇಳಿದರೆ ಅಲ್ಲಾಹನು ಅವರ ಆ ಮಾತನ್ನು ಖಂಡಿತವಾಗಿಯೂ ಪೂರೈಸುವನು. ಅಮ್ರ್ ಬಿನ್ ಜಮೂಹ್ ಕೂಡ ಅವರಲ್ಲಿ ಒಬ್ಬರಾಗಿರುವರು.

ಹರ್ಷರತ್ ಮುಸ್ಲಿಹ್ ಮೌಲೂದ್<sup>(ಲ)</sup> ಹೇಳುತ್ತಾರೆ: ಎರಡನೇ ಮಹಾಯುದ್ಧದಲ್ಲಿ ಜರ್ಮನಿಯ ಮುದುಕಿಯೊಬ್ಬಳ ಮಗ ಯುದ್ಧದಲ್ಲಿ ಕೊಲ್ಲಲ್ಪಟ್ಟಿದ್ದನು. ಆಕೆ ನಟನೆಗಾಗಿ ನಕ್ಕು ಪ್ರತಿಕ್ರಿಯಿಸಿದಳು. ನೋಡಿರಿ ಆಕೆ ಎಷ್ಟೊಂದು ಸಹನೆ ತೋರಿಸಿರುವಳು ಎಂಬುದಾಗಿ ಆ ದಿನಗಳಲ್ಲಿ ವಾರ್ತೆ ಬಂದಿತ್ತು. ಹರ್ಷರತ್ ಮುಸ್ಲಿಹ್ ಮೌಲೂದ್<sup>(ಲ)</sup> ಹೇಳುತ್ತಾರೆ: ಅವಳು ನಕ್ಕಿದ್ದು ನಿಜ, ಆದರೆ ಅದು ದುಃಖದ ಭಾರವನ್ನು ಅದುಮಿ ಪ್ರಕಟಿಸಿದ್ದು

ಎಂದು ತೋರುತ್ತದೆ. ಎಂದರೆ ಒಳಗೊಳಗೆ ಆಕೆ ಅಳುತ್ತಿದ್ದಳು. ಆದರೆ ಸಹಾಬಿ ಸ್ತ್ರೀಯ ಘಟನೆಯಲ್ಲಿ ಅವರು ತಮ್ಮ ದುಃಖವನ್ನು ಅದುಮಿ ಒಳಗೊಳಗೆ ಅಳುತ್ತಿರಲಿಲ್ಲ. ಬದಲಾಗಿ ಹರ್ಷರತ್ ಪೈಗಂಬರ್<sup>(ಸ)</sup> ಜೀವಂತವಾಗಿ ಇರುವರು ಎಂಬ ಕಾರಣದಿಂದ ಅವರು ಮನಸ್ಸಾರೆ ಸಂತೋಷದಲ್ಲಿದ್ದರು. ಹರ್ಷರತ್ ಮುಸ್ಲಿಹ್ ಮೌಲೂದ್<sup>(ಲ)</sup> ಹೇಳುತ್ತಾರೆ: ನಾನು ಆ ಸಹಾಬಿ ಸ್ತ್ರೀಯ ಘಟನೆಯನ್ನು ಓದುವಾಗ ನನ್ನ ಹೃದಯ ಅವರಿಗಾಗಿ ಗೌರವಾದರದಿಂದ ತುಂಬುತ್ತದೆ. ಆ ಪರಿಶುದ್ಧ ಸ್ತ್ರೀಯ ಸೆರಗನ್ನು ಸ್ವರ್ತಿಸಿ ಆ ಕೈಗಳನ್ನು ನನ್ನ ಕಣ್ಣುಗಳಿಗೆ ಸವರಬೇಕು ಎಂದು ನನ್ನ ಹೃದಯ ಬಯಸುತ್ತದೆ. ಏಕೆಂದರೆ ಆ ಸಹಾಬಿ ಸ್ತ್ರೀ ನನ್ನ ಪ್ರಿಯ ಪೈಗಂಬರ್<sup>(ಸ)</sup>ರಿಗಾಗಿ ತನ್ನ ಸ್ನೇಹದ ಅತುಲ್ಯವಾದ ಸ್ಮರಣೆಯನ್ನು ಬಿಟ್ಟುಹೋದರು. ಹರ್ಷರತ್ ಪೈಗಂಬರ್<sup>(ಸ)</sup>ರೊಡನೆ ಇಂತಹ ಸ್ನೇಹವನ್ನು ಜನರ ಹೃದಯಗಳಲ್ಲಿ ಅಲ್ಲಾಹನು ಉಂಟುಮಾಡಿದ್ದನು. ಅಲ್ಲಾಹನ ಸಲುವಾಗಿ ಅವರು ತಂದೆ ತಾಯಂದಿರ, ಸಹೋದರಿ - ಸಹೋದರರ, ಪತಿ - ಪತ್ನಿಯಂದಿರ ಪರಿವೆ ಮಾಡುತ್ತಿರಲಿಲ್ಲ. ಅವರ ಮುಂದೆ ಒಂದೇ ಸಂಗತಿಯಿತ್ತು. ಅಲ್ಲಾಹನು ಅವರಲ್ಲಿ ಸಂಪ್ರೀತನಾಗಬೇಕು ಎಂದು ಮಾತ್ರವಾಗಿತ್ತು ಅದು. ಆದ್ದರಿಂದಲೇ ಅಲ್ಲಾಹನು ಅವರ ಕುರಿತು ರಝಿಯಲ್ಲಾಹು ಅನ್‌ಹು (ಅಲ್ಲಾಹನು ಅವರಲ್ಲಿ ಸಂಪ್ರೀತನಾದನು) ಎಂದು ಹೇಳಿದನು.

ಒಬ್ಬ ಚರಿತ್ರಗಾರ ಬರೆಯುತ್ತಾರೆ: ನಿಸ್ಸಂತಯವಾಗಿಯೂ ಮದೀನದ ವಿಪತ್ತು ಬಹಳ ವೇದನಾಜನಕ ವಿಪತ್ತಾಗಿತ್ತು. ಆದರೆ ಒಂದು ವಿಪತ್ತನ್ನು ಸ್ವೀಕಾರ ಮಾಡುವುದರಲ್ಲಿ ಮಕ್ಕಾದವರ ಮತ್ತು ಮದೀನದವರ ನಡುವೆ ಬಹಳ ಅಂತರವಿತ್ತು. ಮಕ್ಕಾದ ಮುಶ್ರಿಕರು ಬದ್ಲನ ವಿಪತ್ತುಗಳನ್ನು ಸ್ವಲ್ಪ ದೌರ್ಬಲ್ಯ ಅಸಮಾಧಾನ ಮತ್ತು ಗಾಬರಿಯಿಂದ ಸ್ವೀಕಾರ ಮಾಡಿದರು. ಆದರೆ ಮದೀನದವರು ಉಹುದಿನ ವಿಪತ್ತನ್ನು ಸಾಟಿಯಿಲ್ಲದ ಸಹನೆ, ನಂಬಿಕೆ, ತಾಳ್ಮೆ, ಸ್ಥೈರ್ಯ ಮತ್ತು ಧೈರ್ಯದಿಂದ ಸ್ವೀಕಾರ ಮಾಡಿಕೊಂಡರು. ಉಹುದಿನಲ್ಲಿ ಮುಸ್ಲಿಮರಿಗೂ ಸಾಕಷ್ಟು ನಷ್ಟ ಉಂಟಾಗಿತ್ತು. ಆದರೆ ಅವರು ಆ ನಷ್ಟವನ್ನು ಅತುಲ್ಯವಾದ ಸಹನೆ, ನಂಬುಗೆ, ಸ್ಥಿರಚಿತ್ತತೆ, ಧೈರ್ಯದಿಂದ ಕಂಡರು. ಮದೀನದ ಸೇನೆಗೆ ಉಹುದಿನಲ್ಲಿ ನಷ್ಟವುಂಟಾಯಿತು. ಅದರ ಪರಿಣಾಮವಾಗಿ ಮದೀನದ ನಿವಾಸಿಗಳಲ್ಲಿ ಯಾರಲ್ಲೂ ಗಾಬರಿ, ಅಸಮಾಧಾನ ಮತ್ತು ದೌರ್ಬಲ್ಯದ ಲಕ್ಷಣಗಳಿರಲಿಲ್ಲ.

(ಹುರ್ಮೂರ್ ಹೇಳಿದರು:) ಈ ವಿಷಯ ಮುಂದುವರೆಯುವುದು.

ಪೆಲಸ್ತೀನಿನ ಜನರಿಗಾಗಿ ದುಆ ಮಾಡಿರಿ. ಅಲ್ಲಾಹನು ಅವರ ಕಷ್ಟತೆಗಳನ್ನು ನೀಗಿಸಲಿ. ಶತ್ರುಗಳು ತಮ್ಮ ಸಕಲ ನೀಚ ಯೋಚನೆಗಳು ಮತ್ತು ಕೃತ್ಯಗಳ ಮೂಲಕ ಅವರನ್ನು ನಾಶಮಾಡಲು ಸನ್ನದ್ಧರಾಗಿ ನಿಂತಿದ್ದಾರೆ. ಶಕ್ತಿಶಾಲಿ ರಾಷ್ಟ್ರಗಳು ಯುದ್ಧವನ್ನು ತಡೆಯುವುದಕ್ಕೆ ಬದಲಾಗಿ ಅದಕ್ಕೆ ಎಣ್ಣೆ ಸುರಿಯಲು ಪ್ರಯತ್ನಿಸುತ್ತಿದ್ದಾರೆ. ಅಲ್ಲಾಹನೇ ಅವರ ಕೈಗಳನ್ನು ತಡೆಯಬಲ್ಲನು. ಆದ್ದರಿಂದ ಬಹಳವಾಗಿ ದುಆ ಮಾಡಿರಿ.

ಅದೇ ರೀತಿಯಲ್ಲಿ ಯಾವ ಚ್ಯಾರಿಟಿ ಸಂಸ್ಥೆ ಮೂಲಕ ಅವರಿಗೆ ಆಹಾರ, ಔಷಧಿ ಮುಂತಾದವು ಅಥವಾ ಯಾವುದೇ ವಿಧದ

ಸಹಾಯ ತಲುಪಿಸಲು ಸಾಧ್ಯವೋ ಅವುಗಳನ್ನು ಅಹ್ಮದಿಗಳು ತಲುಪಿಸಬೇಕು. ನಿಮ್ಮ ಪ್ರದೇಶದಲ್ಲಿ ಅವರ ಪರವಾಗಿ ದೌರ್ಜನ್ಯವನ್ನು ಕೊನೆಗೊಳಿಸಲು ಪ್ರಯತ್ನವನ್ನು ಸಹ ಮಾಡಬೇಕು. ರಾಜಕರಣಿಗಳಿಗೆ ಪತ್ರಗಳನ್ನು ಬರೆಯಬೇಕು. ನೀವು ಮಾಡುತ್ತಿರುವುದು ತಪ್ಪು ಎಂದು ಅವರಿಗೆ ತಿಳಿಸಿಕೊಡಿರಿ. ದುಆಗಳನ್ನು ಮಾಡಲು ಮತ್ತು ತಮ್ಮ ಆಧ್ಯಾತ್ಮಿಕ ಸ್ಥಿತಿಗಳನ್ನು ಉತ್ತಮಗೊಳಿಸಲು ಪೆಲಸ್ತೀನಿಯರಿಗೂ ಅಲ್ಲಾಹನು ಸೌಭಾಗ್ಯ ನೀಡಲಿ. ಉಕ್ರೇನ್ ಮತ್ತು ರಶ್ಯಾದ ಯುದ್ಧದಲ್ಲೂ ಯುರೋಪ್ ಮತ್ತು ಅಮೇರಿಕ ನೇರವಾಗಿ ಭಾಗಿಗಳಾಗಿರುವರು ಎಂದು ವಾರ್ತೆಗಳು ಬರುತ್ತಿವೆ. ಅದರಿಂದಲೂ ಜಾಗತಿಕ ಮಹಾಯುದ್ಧದ ಸಾಧ್ಯತೆಗಳು ಇನ್ನಷ್ಟು ಹೆಚ್ಚುತ್ತಿವೆ. ಅದಕ್ಕಾಗಿಯೂ ದುಆ ಮಾಡಿರಿ. ಅಲ್ಲಾಹನು ಲೋಕವನ್ನು ನಾಶದಿಂದ ರಕ್ಷಿಸಲಿ.

ಅಣಬಾಂಬಿನ ದುಷ್ಪರಿಣಾಮಗಳಿಂದ ರಕ್ಷಣೆ ಪಡೆಯಲು ಮುಂಜಾಗ್ರತೆ ಕ್ರಮವೆಂಬಂತೆ ನಾನು ಕೂಡ ಮತ್ತು ನನಗಿಂತ ಮೊದಲು ಹರ್ಝರತ್ ಖಿಲೀಫತುಲ್ ಮಸೀಹ್ ರಾಬೀಅಲ್ (ರಹ್ಮಹಲ್ಲಾಹ್) ಕೂಡ ಒಂದು ಮದ್ದಿನ ಬಗ್ಗೆ ತಿಳಿಸಿದ್ದರು. ಅದರ ಕನಿಷ್ಠ ಒಂದು ಕೋರ್ಸ್ (ಮೂರು ಬಾರಿ ಸೇವಿಸುವುದು) ಪುನಃ ಶುರುಮಾಡಬೇಕು. ಅದೇ ರೀತಿಯಲ್ಲಿ ಅಹ್ಮದಿಯರು ಮನೆಗಳಲ್ಲಿ ಎರಡು ಮೂರು ತಿಂಗಳುಗಳಿಗಾಗಿ ದವಸಧಾನ್ಯಗಳನ್ನು ಸಂಗ್ರಹಿಸಿ ಇಡಬೇಕು. ಯುದ್ಧದ ನೇರವಾದ ಅಪಾಯ ಸಾಧ್ಯತೆ ಇರುವ ಪ್ರದೇಶಗಳಲ್ಲಿ ಇದರ ಕುರಿತು ವಿಶೇಷ ಗಮನವಹಿಸಬೇಕು. ಯುದ್ಧ

ನಡೆಯದಿದ್ದರೂ ಇದು ಪ್ರಯೋಜನಕರವೇ ಆಗಿದೆ. ಯಮನಿನ ಅಹ್ಮದಿಯರಿಗಾಗಿಯೂ ದುಆ ಮಾಡಿರಿ. ಅಲ್ಲಾಹನು ಅವರ ಬಿಡುಗಡೆಗೆ ಇರುವ ಮಾರ್ಗವನ್ನು ಬೇಗನೇ ಉಂಟುಮಾಡಲಿ. ಪ್ರಗತಿಯ ಹೆಸರಲ್ಲಿ ಲೋಕದ ಕೊಳಕುಗಳಲ್ಲಿ ಬೀಳುವುದಕ್ಕೆ ಬದಲಾಗಿ ಅಲ್ಲಾಹನನ್ನು ಗುರುತಿಸಲು ಲೋಕಜನರಿಗೆ ಅಲ್ಲಾಹನು ಬುದ್ಧಿ ನೀಡಲಿ. ಮುಸ್ಲಿಂ ರಾಷ್ಟ್ರಗಳಿಗೂ ನ್ಯಾಯಪಾಲನೆ ಮಾಡಲು ಹಾಗೂ ಒಗ್ಗಟ್ಟಾಗಿ ನಿಲ್ಲಲು ಅಲ್ಲಾಹನು ಸೌಭಾಗ್ಯ ನೀಡಲಿ. ಅಲ್ಲಾಹನ ಸಂದೇಶವನ್ನು ಪ್ರತಿಯೊಬ್ಬರಿಗೂ ತಲುಪಿಸಲು ಅಲ್ಲಾಹನು ನಮಗೂ ಸೌಭಾಗ್ಯ ನೀಡಲಿ.

(ಖುತ್ತದ ಕೊನೆಯಲ್ಲಿ ಹುರ್ಮೂರ್ ಬಹಾಲ್‌ಪುರ್ ಜಿಲ್ಲೆಯ ಚಕ್‌ಚೌರಾಸಿ ಫತಹ್‌ಪುರ್ ಜಮಾಅತಿನ ಸದರ್, ಖಿರ್ಝ್ ಹಯಾತ್ ಚೀಮ ಸಾಹಿಬ್‌ರ ಪುತ್ರರಾದ ತಾಹಿರ್ ಇಖ್‌ಬಾರ್ ಚೀಮ ಸಾಹಿಬ್‌ರ ಶಹಾದತಿನ ಪ್ರಸ್ತಾಪವನ್ನು ಮಾಡಿದರು. ಅವರನ್ನು ಕೆಲವು ದಿನಗಳ ಹಿಂದೆ ಶಹೀದ್ ಮಾಡಲಾಯಿತು. ಅಲ್ಲಾಹನು ದಿವಂಗತ ಶಹೀದರಿಗೆ ಉನ್ನತ ಪದವಿ ನೀಡಲಿ ಹಾಗೂ ಕಾರುಣ್ಯ ಮತ್ತು ಮಗ್ನಾಫಿರತನೊಂದಿಗೆ ವರ್ತಿಸಲಿ ಹಾಗೂ ಅವರ ಸಂಬಂಧಿಕರಿಗೆ ಉತ್ತಮವಾದ ಸಹನೆ ದಯಪಾಲಿಸಲಿ ಹಾಗೂ ಅವರ ಒಳಿತುಗಳನ್ನು ಜಾರಿಯಲ್ಲಿರಿಸಲು ಸೌಭಾಗ್ಯ ನೀಡಲಿ ಎಂದು ಪ್ರಾರ್ಥಿಸಿದರು. ಜುಮಾ ನಮಾಝಿನ ನಂತರ ಅವರ ಜನಾರ್ಘು ಗ್ರಾಯಿಬ್ ನಿರ್ವಹಿಸುವುದಾಗಿ ಹುರ್ಮೂರ್ ಹೇಳಿದರು.)

\*\*\*

اَلْحَمْدُ لِلّٰهِ نَحْمَدُهٗ وَنُسْتَعِيْنُهٗ وَنَسْتَغْفِرُهٗ وَنُوْمِنُ بِهٖ وَنَتَوَكَّلُ عَلَيْهِ وَنَعُوْذُ بِاللّٰهِ  
مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا مَنْ يَّهْدِهٖ اللّٰهُ فَلَا مُضِلَّ لَهٗ وَمَنْ يُّضِلِّهٗ  
فَلَا هَادِيَ لَهٗ ۙ وَنَشْهَدُ اَنْ لَا اِلَهَ اِلَّا اللّٰهُ وَنَشْهَدُ اَنَّ مُحَمَّدًا عَبْدُهٗ وَرَسُوْلُهٗ  
عَبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِتْيَا ذِي الْقُرْبٰى  
وَيَنْهٰى عَنِ الْفَحْشَاۗءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ ۗ اذْكُرُوْا اللّٰهَ  
يَذْكُرْكُمْ وَاذْكُرُوْهُ يَسْتَجِبْ لَكُمْ وَلَذِكْرُ اللّٰهِ اَكْبَرُ .

**Friday Sermon delivered by Hadrath Khaleefatul Masih Al Khamis(atba)**

At, 'Masjid Mubarak', Islamabad, Tilford, UK. On 08-03-2024

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |Layout: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon